
Gajendramokshanah from VishnudharmottarapurAna

విష్ణుధర్మోత్తరపురాణే గజేంద్రమోక్షణః

Document Information



Text title : Gajendramokshanah from Vishnudharmottarapurana

File name : gajendramokShaNaH_viShNudharmottara.itx

Category : vishhnu, stotra, vishnu, viShNudharmottarapurANA

Location : doc_vishhnu

Description/comments : viShNudharmottarapurANA | adhyAya 194/1-74|| stuti 29-48

Latest update : September 14, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 5, 2024

sanskritdocuments.org

విష్ణుధర్మోత్తరపురాణే గజేంద్రమోక్షణః



వజ్ర ఉవాచ ।

భగవత్తోచ్చతుమిచ్ఛామి గజేంద్రస్య విమోక్షణమ్ ।
విస్తరేణ మహాభాగ శాపాన్నక్రస్య చోభయోః ॥ ౧॥

మార్కణ్డేయ ఉవాచ ।

అన్యస్మిన్మృజ్ఞాఘ్నాన్నామ జమ్బూద్వీపే కులాచలః ।
మహాధాతుసమున్నద్దైర్యతః శృంగైర్నభజ్కుపైః ॥ ౨॥

యస్య శృంగిత్రయం మధ్యం భాతి రాజన్విశేషత్ ।
బ్రహ్మార్కసోమనిలయం మనోహరి దివం గతమ్ ॥ ౩॥

తేషామథైకం సౌవర్ణమపరం రాజతం మహత్ ।
సర్వరత్నమయం చైకం మధ్యమం బ్రహ్మణః క్షయమ్ ॥ ౪॥

కాఞ్చనం సూర్యనిలయం రాజతం శశినః క్షయమ్ ।
త్రికూటం తైలరాజాభం రత్నపక్షద్రుమైర్యుతమ్ ॥ ౫॥

న తత్కృతఘ్నాః పశ్యన్తి న నృశంసా న నాస్తికాః ।
నాతప్తతపసః కేచిన్నైవ పాపకృతో జనాః ॥ ౬॥

తస్య సానుమతః పృథ్వీ సరో వ్యాకోశపఙ్కజమ్ ।
కారణవసమాకీర్ణం రాజహంసోపశోభితమ్ ॥ ౭॥

సచ్చిత్తమివ గమ్భీరం సచ్చిత్తమివ నిర్మలమ్ ।
బహూపయోగ్యం చ తథా సతాన్నిష్కృతికృన్నృప ॥ ౮॥

మీనచ్ఛిన్నాభ్రశకలస్ఫుటకఘోరతారకమ్ ।
మహాకుముదరాత్రీశం ద్వితీయమివ చామృరమ్ ॥ ౯॥

ఉత్పల్లపద్మరజసా మధుపైః పరి పిష్టారైః ।
సమంతాద్వ్యాప్య సత్పద్మం తపనీయసమైరివ ॥ ౧౦॥

చ్యుతేన పద్మాద్రజసా హంసైః కేశరమన్థనైః ।

వాయునా భ్రామ్యమాణేన దుర్విభావ్యోదకోముబ్బజమ్ ॥ ౧౧॥

మహాస్తః పద్మినీపత్రా వాయుభ్రస్తాభ్రశీకరైః ।

యుక్తా ముక్తాఫలాకారైర్యత్ర భాన్తి సహస్రశః ॥ ౧౨॥

నృత్యన్తి కమలా యత్ర శఫరీ స్ఫురణాహతాః ।

భ్రమరోద్గీతసజ్జోహై రసత్సారసనాదికమ్ ॥ ౧౩॥

హసన్తమివ హంసౌఘైర్నృత్యన్తమివ చోర్మిభి ।

ఉద్గీధమివ కుర్వాణం కారణవరవైః శుభైః ॥ ౧౪॥

మధ్యే త్వగాధం చతురః ప్రతీహారైరివోద్ధతైః ।

ఉత్సారయన్తం కల్లోలైర్వాయుక్షిప్తద్రుమోద్భవాన్ ॥ ౧౫॥

భ్రమరాన్తరసంలీనకప్లారకుసుమాక్షుభిః ॥

పశ్యన్తమివ శైలస్య శృంగ్గాణాం తన్మహోచ్ఛయమ్ ॥ ౧౬॥

యత్రాతిశీతలం తోయం లఘు స్వాదు సుధానిభమ్ ।

అన్యచ్ఛృంగం మనోహారి భృంగనాద నినాదితమ్ ॥ ౧౭॥

తస్మిన్సరసి దుష్టాత్మా విరూపోఽన్తర్జలేశయః ।

హూహూర్జగామ గ్రాహత్వం శాపాద్వై దేవలస్య తు ॥ ౧౮॥

తస్మిన్నేవ తథా శైలే హాహా గన్ధర్వసత్తమః ।

బభూవ యూథపో హస్తీ చలత్పర్వతసన్నిభః ॥ ౧౯॥

అథ దన్తోజ్వలవపుః కదాచిద్గజయూథపః ।

ఆజగమ మహీపాల చోత్ఫుల్ల కమలం సరః ॥ ౨౦॥

వంశదణ్డైః స కలభైర్పృతశ్చైవ కరరేణుభిః ।

వాసయన్మదగన్ధేన తం త్రికూటం మహీధరమ్ ॥ ౨౧॥

స గజోఽజ్ఞానసజ్కౌశో మదాకుఞ్చితలోచనః ।

సలీలం పఙ్కజవనే యూథమధ్యగతో వ్రజమ్ ॥ ౨౨॥

గృహీతస్తేన రౌద్రేణ గ్రాహణావ్యక్తమూర్తినా ।

పశ్యతః సర్వయూథస్య క్రోశతశ్చాతి దారుణమ్ ॥ ౨౩॥

స చకార మహాయత్నమాత్మనః పరిమోక్షణే ।

గ్రాహోఽపి యత్నమాత్మిష్టత్కుజ్జారాకర్షణే మహాన్ ॥ ౨౪॥

గ్రాహోఽపి బలినం నాగం న శశాక మహామ్భసి ।

ఆక్రష్టం న చ నాగోఽపి తథాత్మానం విమోక్షితుమ్ ॥ ౨౫॥

విస్ఫూర్జ్య చ యథాశక్తి విక్రష్య చ మహారవాన్ ।

వ్యథితః స నిరుద్యోగః పశ్చిమామాగతో దశామ్ ॥ ౨౬॥

స తు నాగవరః శ్రీమాన్నారాయణపరాయణః ।

జగము శరణం విష్ణుం తుష్టావ చ పరస్తపః ॥ ౨౭॥

గృహీత్వా స కరాగ్రేణ సరసః కమలోత్తమమ్ ।

నివేద్య భక్త్యా కృష్ణాయ గజః స్తోత్రముదీరయత్ ॥ ౨౮॥

గజ ఉవాచ ।

నమోనమః కారణవామనాయ నారాయణాయాసురదారణాయ ।

శ్రీశార్ఙ్గవక్త్రాసిగదాధరాయ నమోఽస్తు తస్మై పురుషోత్తమాయ ॥ ౨౯॥

ఆద్యాయ వేదనిలయాయ మహోరగాయ సింహాయ దైత్యనిలయాయ చతుర్భుజాయ ।

బ్రహ్మాన్ద్రుద్రమునిచారణసంస్తుతాయ దేవోత్తమాయ వరదాయ నమోఽచ్యుతాయ ॥ ౩౦॥

నాగేన్ద్రభోగశయనాసనసుప్రియాయ గోక్షీరహేమశుకసీలఘనోపమాయ ।

పీతామ్బరాయ మధుకైటభనాశనాయ భక్తప్రియాయ వరదీప్తసుదర్శనాయ ॥ ౩౧॥

నాభిప్రజాతకమలస్థచతుర్ముఖాయ క్షీరోదకార్ణవనికేతయశోధరాయ ।

నానావిచిత్ర ముకుటాఙ్గదభూషణాయ సర్వేశ్వరాయ విజయాయ నమో వరాయ ॥ ౩౨॥

విశ్వాత్మనే పరమకారణకారణాయ పుల్లారవిన్దవిపులాయతలోచనాయ ।

దేవేన్ద్రభావన పరీక్షితపౌరుషాయ యోగీశ్వరాయ విజయాయ నమో వరాయ ॥ ౩౩॥

లోకాయనాయ త్రిదశాయనాయ బ్రహ్మాయణాయాత్మగుణాయనాయ ।

ధర్మాయణాయైకజనాయనాయ మహావరాహాయ సదా నతోఽస్మి ॥ ౩౪॥

అచిన్త్యమవ్యక్తమనన్తరూపం నారాయణం కారణమాదిదేవమ్ ।

యుగాన్తశేషం పురుషం పురాణం తం వాసుదేవం శరణం ప్రపద్యే ॥ ౩౫॥

అదృశ్యమచ్ఛేద్యమనాదిమధ్యం మహార్షయో బ్రహ్మనిధిం సురేశమ్ ।

వదన్తి యం వై పురుషం సనాతనం తం వాసుదేవం శరణం ప్రపద్యే ॥ ౩౬॥

యమక్షరం బ్రహ్మ వదన్తి సర్వగం నిశమ్య యం మృత్యుముఖాత్ప్రముచ్యతే ।

తమిశ్వరం దృప్తమనుత్తమైర్గుణైః పరాయణం విష్ణుముపైతి శాశ్వతమ్ ॥ 3౭॥

కార్యక్రియాకారణమప్రమేయం హిరణ్యనాభం కనకారవిన్దమ్ ।
మహాబలం వేదనిధిం సురోత్తమం వ్రజామి విష్ణుం శరణం జనార్దనమ్ ॥ ౩౮॥

విచిత్రకేయూరమహార్హనిష్కం రతోత్తమాలజ్కృతసర్వ గాత్రమ్ ।
పీతామ్బరం కాంచనభక్తిచిత్రం మాలాధరం కేశవమభ్యుపైమి ॥ ౩౯॥

భవోద్భవం వేదవిదాం వరిష్ఠం యోగాత్మనాం సాంఖ్యవిదాం వరిష్ఠమ్ ।
ఆదిత్యచంద్రాశ్వివసుప్రభావం ప్రభుం ప్రపద్యేఽచ్యుతమాత్మభూతమ్ ॥ ౪౦॥

శ్రీవత్సాం మహాదేవం వేదగుహ్యమనుత్తమమ్ ।
ప్రపద్యే సూక్ష్మమచలం భక్తానామభయప్రదమ్ ॥ ౪౧॥

ప్రభవం సర్వలోకానాం నిర్గుణం చ గుణాత్మనామ్ ।
ప్రపద్యే ముక్తసగ్గనాం యతీనాం పరమాం గతిమ్ ॥ ౪౨॥

భగవంతం సురాధ్యక్షమక్షరం పుష్కరేక్షణమ్ ।
శరణ్యం శరణం భక్త్యా ప్రపద్యే బ్రాహ్మణప్రియమ్ ॥ ౪౩॥

బ్రహ్మాదేశం త్రిలోకేశమాద్యమేకమనామయమ్ ।
భూతాత్మానం మహాత్మానం ప్రపద్యే మధుసూదనమ్ ॥ ౪౪॥

క్షేత్రజ్ఞం పురుషం విష్ణుం త్రిగుణాతీతమవ్యయమ్ ।
నారాయణమణీయాంసం ప్రపద్యే శరణం హరిమ్ ॥ ౪౫॥

ఏకాయ లోకతన్త్రాయ పరతః పరమాత్మనే ।
నమః సహస్రశిరసే అనన్తాయ మహాత్మనే ॥ ౪౬॥

వరేణ్యమనఘం దేవమృషయో వేదపారగాః ।
కీర్తయన్త్యభవం సర్వే తం ప్రపద్యే సనాతనమ్ ॥ ౪౭॥

నమస్తే పుణ్డరీకాక్ష భక్తానామభయప్రద ।
సుబ్రహ్మణ్య నమస్తేఽస్తు త్రాహి మాం శరణాఽగతమ్ ॥ ౪౮॥

మార్కణ్డేయ ఉవాచ ।
భక్తిం తస్య తు సశ్చిన్త్య నాగస్యాఽమోఘసంస్తవః ।

ప్రీతిమానభవద్రాజన్సద్యశ్చక్రగదాధరః ॥ ౪౯॥

సాన్నిధ్యం కల్పయామాస గ్రాహం చక్రేణ మాధవః ।
మోక్షయామాస చ గజం పాశేభ్యః శరణాగతమ్ ॥ ౫౦॥

స హి దేవలశాపేన హాహా గన్ధర్వసత్తమః ।
 గజత్వమభవత్స్యక్త్వా మోక్షం ప్రాప్య దివం గతః ॥ ౫౧॥
 గ్రాహాద్విముక్తః సద్యస్తు గజో గన్ధర్వతాం గతః ।
 గ్రాహో గన్ధర్వతాం ప్రాప్తో యః కృష్ణేన నిపాతితః ॥ ౫౨॥
 తస్యాపి దేవలకృతః శాపదోషోఽభవత్పురా ।
 ప్రీతిమాన్ప్రాయతే విష్ణుః సద్యః సంసారసాగరాత్ ॥ ౫౩॥
 కుద్ధోఽపి నిఘ్నన్దేవత్వమరాతీనాం ప్రయచ్ఛతి ।
 తౌ చ స్వం స్వం వపుః ప్రాప్య ప్రణిపత్య జనార్దనమ్ ॥ ౫౪॥
 గన్ధర్వాధిపతీ శీఘ్రం పరాం నిర్వృతిమాగతౌ ।
 ఇదం చైవ మహాబాహో పురా దేవోఽభ్యభాషత ॥ ౫౫॥
 దృష్ట్వా ముక్తౌ గజగ్రాహౌ భగవాన్మధుసూదనః ।
 యోఽగ్రహీన్నాగరాజం చ మాం చైవ ప్రణిధానవాన్ ॥ ౫౬॥
 స్మరిష్యతి సరశ్చేదం యువయోర్మోక్షణం తథా ।
 గుల్మం కీచకవేణూనామిమం శైలవరం తథా ॥ ౫౭॥
 అశ్వత్థం భాస్కరం గంజ్గం వైమిషారణ్యమేవ చ ।
 ప్రయాగం బ్రహ్మతీర్థం చ దణ్డకారణ్యమేవ చ ॥ ౫౮॥
 సంస్మరిష్యన్తి యే మర్త్యా సమ్యక్చోష్యన్తి చాపి యే ।
 న తే దుఃస్వప్నపాపస్య భోక్తారో మత్పరిగ్రహాత్ ॥ ౫౯॥
 సర్వపాపైర్విమోక్ష్యన్తి కల్యాణానాం చ భాగినః ।
 భవిష్యన్తి తథా పుణ్యాం గతిం యాస్యన్తి మానవాః ॥ ౬౦॥
 దుఃస్వప్నం చ నృణాం తేషాం సుస్వప్నత్వం ప్రయాస్యతి ।
 కౌర్మ్యం మాత్స్యం చ వారాహం వామనం తార్క్యమేవ చ ॥ ౬౧॥
 నారసింహం తథా రూపం సృష్టిప్రలయకారకమ్ ।
 ఏతాని ప్రాతరుత్థాయ సంస్మరిష్యన్తి యే నరాః ॥ ౬౨॥
 సర్వపాపైర్విశుద్ధాస్తే యాస్యన్తి పరమాం గతిమ్ ।
 మార్కణ్డేయ ఉవాచ ।
 ఏవముక్త్వా తు రాజేన్ద్ర దేవదేవో జనార్దనః ॥ ౬౩॥

అస్పృశద్గజగన్ధర్వం గ్రాహగన్ధర్వమేవ చ ।
 తేన స్పృష్టౌ తు తౌ సద్యో దివ్యమాల్యామృరాన్వితౌ ॥ ౬౪॥
 విమానేఽభిమతే ప్రాప్తే జగ్మతుస్త్రిదశాలయమ్ ।
 తత్ర దేవపతిః కృష్ణో మోక్షయిత్వా గజోత్తమమ్ ॥ ౬౫॥
 ఋషిభిస్తూయమానస్తు గుహ్యైర్వేదపదాక్షరైః ।
 గతః స భగవాన్విష్ణుర్ద్వర్విజ్ఞేయగతిర్విభుః ॥ ౬౬॥
 గజేంద్రమోక్షణం దృష్ట్వా సర్వే సేన్ద్రపురోగమాః ।
 బ్రాహ్మణానగ్రతః కృత్వా సర్వే ప్రాజ్ఞాలయోఽభవన్ ॥ ౬౭॥
 గజేంద్రమోక్షణం పుణ్యం సర్వపాపవిమోచనమ్ ।
 శ్రావయన్ప్రాతరుత్థాయ సర్వపాపైః ప్రముచ్యతే ॥ ౬౮॥
 శ్రద్ధయా హి యదుశ్రేష్ఠ స్మృతేన కథితేన చ ।
 గజేంద్రమోక్షణేనైవ దీర్ఘమాయురవాప్నుయాత్ ॥ ౬౯॥
 మయా తే కథితం దివ్యం పవిత్రం పాపనాశనమ్ ।
 కీర్తయన్స్వ మహాబాహో మహాదుఃస్వప్ననాశనమ్ ॥ ౭౦॥
 కీర్త్యమానం చ విప్రేభ్యః శృణు భక్త్యా యథోదితమ్ ॥ ౭౧॥
 వరం వరేణ్యం వరపద్మనాభం నారాయణం పద్మనిధిం సురేశమ్ ।
 తం దేవగుహ్యం పురుషం పురాణం వవన్దిరే బ్రహ్మవిదాం వరిష్ఠాః ॥ ౭౨॥
 ఏతత్పుణ్యం యదుశ్రేష్ఠ నరాణాం పాపకర్మిణామ్ ।
 దుఃస్వప్నదర్శనే ఘోరే శ్రుత్వా పాపాత్ప్రముచ్యతే ॥ ౭౩॥
 భక్తిమాన్పుణ్డరీకాక్షే గజో దుఃఖాద్విమోచితః ।
 తథా త్వమపి రాజేన్ద్ర ప్రపద్య శరణం హరిమ్ ।
 విముక్తః సర్వపాపేభ్యః ప్రాప్స్యసే పరమాం గతిమ్ ॥ ౭౪॥
 ఇతి శ్రీవిష్ణుధర్మోత్తరే ప్రథమఖణ్డే మార్కణ్డేయవజ్రసంవాదే
 గజేంద్రమోక్షణం నామ చతుర్నవత్యధికశతతమోఽధ్యాయః ॥ ౧.౧౯౪॥

——
Gajendramokshanah from VishnudharmottarapurAna
pdf was typeset on November 5, 2024

——
Please send corrections to sanskrit@cheerful.com

